

~~ghruf ukoll li kien hemm nies oħra tat-tajjeb u nies tas-snaġġa', bħal dawk li jahdmu l-deheb biex jizzejnu n-nisa.~~

~~Mill-kitbiet wiehed jista' jagħraf ukoll hafna minn dak li l-insara ta' Ġerax kienu jemmu. F'kitba minnhom hemm dal-kliem: "Alla wiehed u Kristu Rebbieħ", bħala twegiba għal kitba oħra Pagana, li tgħid: "Alla wiehed u Guljanu Imperatur" (5). Kemm kienu jgħozzu d-Din Nisrani għadu jidher ukoll minn kliem bħal dan li jinsab fil-kitbiet ta' dak iż-żmien: "Mulej, għinna!" "Imqaddsa Marija, ħarisna!" "San Ġorġ, ieqaf magħna!", u oħrajn. F'dawn il-kitbiet Kristu hu msejjah: "Dawl u Ħajja".~~

~~Meta l-Misilmin ħadu Ġerax, il-ħajja Nisranja nfilġet. Beqgħet tnin ftit tas-snin u fl-aħħar intfiċt għal kollox. Ha-~~

~~ga-tas-sew tal-għaġeb kif dawk l-Insara li b'xogħol u taħbit kbir bnew dawk il-knejjes kollha, tilfu hekk malajr twemminhom. Imma dan hu li ġara, u hadd ma jista' jidher. Fl-istorja hemm grajjiet ta' tibdil f'daqqa, li hu magħruf li ġara, imma kif u għaliex ġara, ma jistax jiftiehem.~~

~~P. B. Bagatti, O.F.M.~~

~~(5) Dan kien Guljanu l-Apostata, iben Kostanzu l-Euru, jiġifieri ahwa ma' Kostantinu l-Kbir, mill-missier biss, għax ma kienu bin-Santa Lienna. Dan għall-ewwel kien Nisrani, imma raġa' qaleb Pagan. Twieled fis-sena 331 u miet fis-sena 363, fil-ħarb mal-Persin. Hu u jmut għajjat: "Int irbaħt, ja Galili!" (Galili jiġifieri Gesù).~~

~~(Noti tal-Editor)~~

## ID-DIELJA FIL-BIBBJA

L-ewwel hsieb ta' Nuh malli ħareġ mill-Arka, wara l-Għarqa l-Kbira jew **Dilluvju**, kien li jizzi ħajr 'l Alla tal-gid kbir li kien qala' minn għandu. Għaldaqshekk debaħlu dbiħ ta' bhej-  
jem safja minn kull xorta u Alla wara li xamm dik il-fwieħa ta' laham mixwi (kif miktub fil-Ktieb Imqaddes) wegħdu li ma kellu qatt aktar jibgħat għarqa fuq id-dinja. Hieni b'dik il-wegħda, it-twajjeb bidwi, li kien raġel tem-  
mj quddiem Alla (Ktieb in-Nisel, VI, 9), raġa' qabad jagħzaq u jizra' l-art, bħal ma kien jagħmel dari qabel ma dahal fl-Arka. Barra minn dan, billi kien ġieb mill-Armenja ftit żraġen tad-dwieli, ħawwilhom u rawwam karem jew għalqa tal-għeneb. Id-dwieli kibru, għamlu l-għeneb, li għasru u għamlu nbid u xorob minnu bil-kotra; u

tqarraq, għax ma kienu jaf il-qawwa tiegħu, u bla ma ried intilef minn sensih bis-sakra (Ktieb in-Nisel, IX, 20).

Malli qam mis-sakra, u kien mgharraf bl-imġiba ħazina miegħu ta' ibnu Ħam, għadab għalih u seħet in-nisel tiegħu: "Ikun mishut Kanghan! Qaddej ikun, tal-qaddejja ta' ħutu!" (Nisel, IX, 24).

Wiehed kellu jahseb li għal din il-ħsara li grāt htija ta' l-inbid tal-għeneb, in-nies kellhom jobogħdu lid-dielja. Imma ma ġarax hekk. Mill-Kotra Mqaddsa nafu li d-dwieli kienu mrob-  
bijn b'għozza kbira. Fuq kollox sabiħa wisq hi x-xhieda tal-Għanja ta' Iza-  
jija, li fiha jxebbah lil-bidwi u l-karem ma' Alla u l-poplu tiegħu (Izajija, V, 1-2).

It-taħwil tad-dwieli, isir l-aktar fuq

djul il-gholjiet, gewwa hbula raba' li jinzlu setah-setah, ghal xejn ghal xejn ma' xi gholja. Il-lum ukoll, il-bidwi tal-Palestina, jigifieri l-Fellah, irabbi u jaghzaq u jizbor id-dwieli b'imhabba kbira u barranija. Jaghzaq l-art, inaq-qiha miż-żrar bis-sabar kollu. Jekk l-art tkun tal-bajjad, igib, ftit ftit, xkej-ger ta' hamrija hamra u jhallatha maghha. Malli taghmel l-ewwel xita, jaħ-ratha harta. Jarga' jahraħa fir-rebbiegha u jahraħa t-tielet harta meta jibda hiereg ir-rimi. F'Mejju u Ġunju jaqla' minn bejn id-dwieli l-ħaxix ħazin, jew l-ghāxeb, biex ma jardax it-tira ta' l-art u jghakkēs id-dwieli.

Ma ghandniex xi nghidu, mhux il-bdiewa kollha jahdmu b'dik l-imhabba. Hemm ukoll fosthom il-ghazzenin, bħal ma jixhed il-Ktieb tal-Qwiel: "Ghaddejт minn ghala l-ghalqa tal-ghazzen u minn ghala l-karem ta' l-iblah. U rajthom miksiya bil-ħurrieq, u x-xewk għatta l-wiċċ kollu. U l-girna tal-ghassa kienet imġarrfa!" (Ktieb il-Qwiel, XXIV, 30-31).

It-tidmil tar-raba' kienu qisu bla maghruf ghal kollox; ghal hekk il-wegħda tal-ġennien li jdemmel it-tina l-hawlija fl-Evangeliu turi herqa barranija. Dak iż-żmien ma kenux jifri-xu tiben jew huxliet taħt il-bhejjem biex jorqdu fuqu. Il-lum ukoll, bħal fi żmien Gobb, id-demel aktarx jixhtuh fit-tarf tar-raħal, u l-fokra mbagħad jigbru minnu u jagħgnuh u jagħmluh ftajjar u jnixxfuh fix-xemx, biex jahmu u jsajjru bih, għax ma jkollhomx faħam jew ħatab.

Il-qawl iġħid: "Kull dielja trid ħatarħa", fuqieħ tieqaf; imma l-Fellāħ tal-Palestina wisq drabi jħobb iħalli d-dielja tissarraġ fuq il-hamrija. Ġie li jxeblika ma' xi siġra tat-tin, li hu u martu u wliedu fid-dell tagħha jħobbu jghaddu siegħat twal ta' serħ u heda. Ma kienx għal xejn li nkiteb fil-Bibbja:

"Oqgħod taħt id-dielja u t-tina tiegħek, u thenna bil-frott tagħhom!" bi xbieħa ta' ħajja ħienja u mimlija bis-sliema, mingħajr ħsieb u taħbil ir-ras.

## HITAN, BRAĠ TAL-GHASSA

### U MAGHSRIJET

Il-karem jew għalqa tad-dwieli, ikun qisu dejjem imdawwar b'ħajt tas-sellieħ, oħxon, bil-ħaġar imdahħal f'xulxin, biex iżomm iebes u ma jaqax bix-xita. Kif inhu miktub fil-Ktieb tal-Għadd, l-Anglu waqaf u qata' t-triq tal-hmara ta' Balgham, f'mogħdija dejqa, bejn żewġ hitan tas-sellieħ (XXII, 24).

Il-krum il-kbar kien dejjem ikun fiħom il-borġ tal-ghassa, bħal dawk li għadhom jidhru s'issa fl-inħawi ta' Be-tlehem(1). Uħud minnhom ma ħumiex għajr ġabra ta' ħaġar li fuqhom, meta l-gheneb jibda jonfoħ, il-bidwi jwaqqaf għarix, tal-qasab jew tal-friegħi. Braġ oħra għandhom il-ghamla ta' xi borġ tal-gwerra, bil-ħajt minn barra li jieħu għal fuq il-bejt. Il-bdiewa kienu jħarsu lill-krum tagħhom mill-ħnieżer tal-barr- u mill-wawijiet, donnhom klieb żġħar, barrija, li jħobbu wisq il-gheneb. "Aqbdulna l-wawijiet, dawk iż-żġħar, li jħarbtulna d-dwieli!" titlob il-gharusa tal-Għanja (II, 15).

Imma l-ħallelin ukoll sid il-karem kien jieħu ħsiebhom. Biss, xejn ma kien jista' jingħad lil min kien jidħol fil-karem ta' ħaddieħor biex jiekol il-gheneb, bla ħsieb li jieħu miegħu barra(2) (Dewt. XXIII, 24). Għax din hija l-aħjar triq biex wieħed iwarrab xi ħsara akbar, kif iġħid wieħed mill-qwiel: "Trid thares il-frott tiegħek? Ġib ruħek sewwa ma' kulħadd!"

Il-karem kien ikun fiħ ukoll magħsar imħaffer fil-blat. Għadd kbir ta' mgħasar jinkixfu bit-taħfir tal-qdumi-

ja, u minnhom jinsabu, ftit jew wisq, kullimkien: fir-raba', fil-oqsma taż-żebbuġ, u l-aktar fil-krum. Il-maghsar kien ikun ghamla ta' żewġ konok: konkha oghla mill-ohra; f'ta' fuq kien jinghasar il-gheneb u l-meraqa tiegħu kien jinżel minn toqba jew tnejn għal ġewwa l-konka ta' taht. Billi issa l-kotra tan-nies tal-Palestina Misilmin, li ma jixorbux inbid, ma għadhomx iħaffru mgħasar fil-blat bħall-bdiewa ta' dari.

Għal dik li hi kotra ta' gheneb, l-aktar dwielj għammiela kienu d-dwielj tan-naħa ta' Hebron. Fil-qrib ta' din il-belt, fil-Kotba Mqaddsa, għal kotra u ġmiel tal-gheneb, imsemmi wisq il-wied ta' Eskol, fejn l-Israelijin li kien bagħat Mosè biex jiftaqdu l-art ta' Kanghân, "qatgħu żarġuna b'ghanqud gheneb u dendluh ma' hatar (Ktieb il-Għadd, XXIII, 24) u haduh lil hut-hom biex juruhom il-ġid li kien fih il-pajjiz li kienu sa jidhlu fih.

Imsemmija ħafna wkoll huma l-krum ta' Ghajn-Gid; u ta' Bagħal Hamôn. (Għajna tal-Għanjiet, I, 14; X, 2). Jussef il-Lhudi jfahħar id-dwielj li kienu fuq xatt il-ghadira ta' Ġenesâr, fil-Galilija, fejn il-krum tal-gheneb kienu mħallta mal-ġonna taż-żebbuġ (Gwerra Lhudija II, 10, 8). Il-ktieb tat-Talmud ifahħar ukoll il-krum ta' Saron u ta' nħawi ohra li l-lum ma għadhomx magħrufa (M. Nidda, 2, 7). Il-kotra ta' nbid u żejt u l-ħafna xorta ta' sigar tal-frott fl-art ta' Kanghân huma wkoll imsemmija mill-Protagonista Masri fil-ktieb imsemmi **r-Rumanz ta' Sinuħe**, li żar din l-art xi elfejn sena qabel ma tweled Kristu (Gressman, Alt. T. I, 213). L-Annali ta' Tutmosis III, xi elf u ħames mitt sena qabel Kristu, isemmu wkoll id-dwielj ta' Megiddo, li issa msemmija Tell il-Mutsellem.

## QTIGH U GħASIR IL-GHENEB

Qtigh u ġbir il-gheneb li jsir f'Set-

tembru u Ottubru dejjem iġib miegħu ferħ u jkun imsieheb minn żfin, daqq u ghana. Gheliem ħazin wisq meta ma jkuñx hemm ferħ fi żmien ġbir il-gheneb. Il-Profeta Iżajija jghodd bi bxara ħazina n-nuqqas ta' ferħ f'dawk li jaqtgħu l-gheneb: "Niekta l-ġabra tal-gheneb, qalbha sewda d-dielja. Dawk li messhom ikunu ferhana, issa qegħdin jokorbu... ma jixorbux inbid, **bid-daqq** u l-ghana! Ghax gheb il-ferħ tagħhom kollu!" (Iżajija, XXIV, 7, 9, 11). Sabiha ħafna hija l-ħsiba tal-Ktieb tal-Levitku, li tqanqal fil-qalb tal-bniedem ħsus ta' ħniena: "La tqaxqaxx id-dielja, anqas tiġbor l-ghenieqed ckejkna; hallihom għall-fqir u għall-gharib" (Lev. XIX, 10, test Lhudi).

Bħas-sigar tal-frott kollha hekk ukoll id-dielja kienet tinqies bi mniġġsa żmien l-ewwel tliet snin ta' għomorha. Ma' tul daż-żmien hadd ma kien jista' jiġbor gheneb minnha. Il-gheneb tar-raba' sena, imbagħad, kien ikun mogħti lill-Mulej (Lev. XIX, 23-24). Dawk li jkollhom il-krum ġodda kienu jkunu meħlusa milli jagħmluha ta' suldati żmien erba' snin (Dewt. XX, 6).

Il-lum, bosta mill-fellahin tal-Palestina jrabbu d-dwielj mhux biex jixorbu l-inbid tagħhom, imma biex jieklu l-gheneb. Dawn imorru joqogħdu fil-karrem, jew għalqa tad-dwielj għall-ewwel jiem ta' Awissu u jdumu hemm sa l-aħħar ta' Ottubru. Imorru hemm il-koll: ir-raġel u l-mara u l-ulied kollha Jieħdu magħhom ukoll it-tiġieġ u l-qattus u l-ġemel u l-ftit għemara u jkollhom fid-dar. Imur ukoll warajhom il-ħaruf, rasu mgħaddsa u qalbu sewda, donnu jaf li malli jasl u sa jindebah u jittiekkel għall-festa.

Il-gheneb kienu jixhtu fil-magħsar u jagħsruh b'saqajhom. Huma u jagħsruh kienu jizfnu u jgaannu ferhana (Iżajija, XVI, 9; Geremija, XXV, 30). Dawk is-Salmi li għandhom miktub

fuqhom: "Ghall-Ghassarin", aktarx li nkitbu biex jitghannev mill-bdiewa li kienu jaqtgħu u jagħsru l-gheneb. Il-ghasir fis-sens imxebbah kien ifisser qatla ta' nies kbira u bla hniena. Jinhass wisq il-kliem li bih ir-rebbieħ ta' Iżajija jfisser ir-rebħa kbira li kellu fuq l-ghedewwa tiegħu: "Għasa thom f'ghadbi, u għaffiġthom, u demmhom tar fuq hwejġi, u bqajt bi lbiesi miblul. Libsti saret hamra bħal ta' dawġ li jagħsru l-gheneb" (LXIII 2-3).

### ID-DIELJA FIL-KLIEM IMXEBBAH

Fil-Għaqda l-Qadima wisq drabi l-Karem jixxebbah mal-poplu ta' Iżrael, u juri l-ħsieb u l-imħabba li Alla għandu għall-poplu li għażel, li għanih b'kull xorta ta' ġid, imma li ma afflux (Iżajija, V, 1-2; XXVII, 2-6; Ġeremija, II, 2-21 u oħrajn). Kif kellha titqasas u titgħaddab din il-għalqa li sidha jaħdimha imma hi ma tagħtihx frott? Hekk iġhid il-Mulej: "Naqlaġhha x-xatba, u jidhlu fiha l-ghanem... inħottilha l-hajt, halli jgħaffiġuha... u la tinżabar anqas tingħażaq!" (Iżajija, V, 5-6).

Din it-tixbiha tinsab ukoll fil-Għaqda l-Gdida, imma b'taqbil xorta oħra. Hekk fit-tixbiha tal-fellaħin hżiena (Matt. XIII, 1-12; Luqa, XX, 9-19), il-karem ifisser is-Saltna t'Alla u l-wegħdjet tal-Messija, li kellu jahtar poplu iehor, li fiż-żmien tiegħu jagħti l-frott tal-hajja ta' dejjem.

Sabiha kemm tista' tkun hi t-tixbiha tad-dielja u l-friegħi tagħha li hemm fl-Evangeliu ta' San Ġwann (XV, 1-11). Turi lil Ġesù bħala dielja tas-sema, li bħad-dielja ta' l-art jagħti l-hajja lill-friegħi, jiġifieri lill-Insara, billi jgħaddilhom il-meraq tal-hniena għall-ghixien tagħhom. Jista' jkun li din it-tixbiha giet f'moħħ il-ħellies minn dak l-inbid li f'it qabel kien biddel f'demmu, u li kellu jwettaq il-ftehim t'Alla mal-bnedmin.

Għalhekk, għamlu sewwa l-bnedmin li nsew il-ġrajja ta' niket li ġieb l-ewwel inbid li xorob Nuh, u d-dielja beqgħet mirquma u miżmuma bil-ġhozza u l-ferħ, u bil-weraq tagħha jżejnu xbinhom, bħala xbieha tal-ġherf tagħhom!

P. ĠAČINTU FACCIO, O.F.M.

## ~~KIF IL-GHARAB JILQGHU L-GHORBA~~

~~Gewwa l-wetgħat wesgħin tal-Palestina, jew fuq djal liġbla, jew fil-qrib tar-ħula u ta' l-ibliet, min iżur dik l-art wisq drabi jara għegħat ta' għarejjex tal-ġild tal-moġhoż jew tan-naġħa jew ta' liġmla, li jwaqqfuhom dawġ il-ġens ta' Għarab li jgħidulhom Bedu, li taħthom jgħammru u jgħaddu l-hajja fqira u mġebbda tagħhom.~~

~~Uħud minn dawn in-nies iġixu bl-għakkarija; oħrajn billi jlaqqtu xi naqra tal-wieċ, mir-raba'; oħrajn billi jbiegħu l-halib u s-suf tan-naġħa ta' xi~~

~~naqra ta' merħla; u oħrajn, imbagħad, billi jagħmlu xi teftifa xogħol fl-ibliet. U donnhom għandhom is-ħarijiet: għax fejn il-lum tara għadd ta' għarejjex, il-ghada ma tara xejn minnhom; jew fejn il-bieraħ ma kien hemm xejn, il-lum tara qatgħa għarejjex. Għaliex dawn dejjem jiġru min-naha għall-oħra, u pajjiżhom ma hu mkien, u huwa kullimkien.~~

~~Dan juri x'eġħruq qawwiġa għandhom fil-qalb tan-nies Xerqija d-drawwiet il-qodma. Għax hekk kienu jgħixu~~